



न्याय साक्षी

आवश्यक सूचना

आप सभी को सूचित करते हर्ष हो रहा है, कि न्यायसाक्षी अधिकार से न्याय तक दैनिक हो गया है। इसका सर्वे का कार्य आगे भी तेजी से चल रहा है, जल्द ही सर्वे की टीम आपके घर विजित करेगी, कृपया अपनी प्रति सुरक्षित कराएं।

RNI NO :- CHHHIN/2018/76480 || Postal Registration No-055/Raigarh DN CG || रायगढ़, बुधवार 08 मई 2019 || पृष्ठ-4, मूल्य 3 रूपए || वर्ष-01, अंक-215

महत्वपूर्ण एवं खास

आग लगने से परिवार के 5 सदस्य झुलसे

नई दिल्ली (आरएनएस)। पूर्वी दिल्ली के गीता कॉलोनी इलाके में सोमवार को एक आवासीय इमारत में एलपीजी सिलेंडर में विस्फोट हो जाने से एक ही परिवार के पांच सदस्य झुलस गए। अग्निशमन विभाग के मुताबिक, घटना की सूचना सुबह 6.40 बजे दी गई। इसके बाद दमकल की तीन गाड़ियां घटनास्थल के लिए रवाना की गईं। सुबह करीब 7.15 बजे आग पर काबू पा लिया गया। घायलों को दिल्ली गेट इलाके में स्थित लोकनायक जयप्रकाश नारायण अस्पताल में भर्ती कराया गया है।

वैन में लगी आग, जिंदा जल गए 8 लोग

इस्लामाबाद। पाकिस्तान से बड़ी खबर है। यहां के पंजाब प्रांत में एक वैन में आग लग गई जिससे उसमें सवाल 8 लोगों की मौत हो गई और 4 अन्य घायल हुए हैं। स्थानीय मीडिया ने सोमवार को बताया कि लाहौर से रावलपिंडी जा रही वैन में शॉर्ट सर्किट के कारण आग लग गई। वैन में 16 लोग सवार थे जिनमें से चार वैन से कूद कर जान बचाने में कामयाब रहे। झुलसे लोगों को अस्पताल में भर्ती करवाया गया है। झुलसे लोगों की हालत भी गंभीर बताई जा रही है। जो लोग वैन से कूद गए थे उनको भी चोटें लगी हैं। प्रांतीय मंत्री फवाद चौधरी ने बताया कि स्थानीय प्रशासन घायलों की हरसंभव मदद करेगा और जिन लोगों की मौत हुई है उनके परिजनों को भी यथासंभव सहायता की जाएगी।

प्राइवेट जेट विमान दुर्घटनाग्रस्त, 14 की मौत!

मैक्सिकन। एक के बाद एक हो रहे विमान हादसों से लोगों में काफी भय का माहौल है। बताया जा रहा है कि रिपोर्टों को मैक्सिको में लास वेगास से आ रहा एक प्राइवेट जेट दुर्घटनाग्रस्त हो गया है। इसमें सवार 14 लोगों के मारे जाने की आशंका जताई जा रही है। हड़कंप उस समय मच गया जब विमान से अचानक संपर्क टूट गया। राडार से एकदम से गायब होने के बाद अधिकारियों ने बचाव मिशन शुरू किया। राज्य के एक सरकारी अधिकारी ने बताया कि निजी कार्यकारी विमान को उत्तरी मैक्सिको में आखिरी बार देखा गया। मैक्सिकन परिवहन मंत्रालय के प्रवक्ता ने कहा था कि यह अभी तक स्पष्ट नहीं कि कोई भी यात्री बचा है या नहीं। लेकिन मैक्सिकन मीडिया में कई रिपोर्टों के अनुसार, दुर्घटना में 14 लोगों के मारे जाने की आशंका है। जेट ने लास वेगास को रिवार दोपहर में छोड़ा, स्थानीय मीडिया ने बताया कि कुछ यात्री साप्ताहिक छुट्टी से लौट रहे थे। उड़ान नियंत्रकों ने उत्तरी राज्य कोह्लूला के ऊपर विमान के साथ संपर्क खो दिया।

यात्री बस और ट्रक के बीच टक्कर, 3 की मौत, 73 घायल

मनिला। फिलीपींस में मंगलवार सुबह एक यात्री बस और ट्रक की भीषण टक्कर में तीन लोगों की मौत हो गयी तथा 73 अन्य लोग घायल हो गए। पुलिस ने बताया कि हादसा चेजोन प्रांत के अतिमानन नगर में राजमार्ग पर हुआ। दोनों के बीच टक्कर इतनी जोरदार थी कि ट्रक चालक और उसके सहायक तथा बस में सवार एक यात्री की घटनास्थल पर ही मृत्यु हो गयी। उन्होंने बताया कि बस मनिला के दक्षिणी इलाके से बिसेल क्षेत्र में जा रही थी जबकि ट्रक मनिला जा रहा था। शुरुआती जांच में हादसे की वजह बस के अन्य वाहनों को ओवरटेक की बताई जा रही है क्योंकि बस की टक्कर दूसरी लेन में ट्रक के सामने से हुयी है।

पापुआ न्यू गिनी में 7.2 तीव्रता के भूकंप के झटके

सिडनी। दक्षिण प्रशांत राष्ट्र पापुआ न्यू गिनी में मंगलवार को भूकंप के 7.2 तीव्रता के झटके महसूस किए गए। अमेरिकी भूगर्भ सर्वेक्षण ने यह जानकारी दी। भूकंप स्थानीय समयानुसार सुबह 07.19 बजे आया। भूकंप शुरू में 6.977 डिग्री दक्षिणी अक्षांश और 126.9 किलोमीटर की गहराई पर 146.440 डिग्री पूर्वी देशांतर पर माना गया। फिलहाल सुनामी की कोई सुनामी की चेतावनी जारी नहीं की गई है।

वीवीपैट पर 21 विपक्षी दलों की याचिका सुको में खारिज

नई दिल्ली (आरएनएस)। लोकसभा चुनाव के बीच सुप्रीम कोर्ट ने आज ईवीएम और वीवीपैट पर 21 विपक्षी दलों की याचिका को खारिज कर दी है। पहले तीन चरणों के मतदान के दौरान कांग्रेस, टीडीपी समेत 21 राजनीतिक पार्टियों ने सुप्रीम कोर्ट में याचिका दायर की थी। इन दलों की मांग थी कि 50 फीसदी वीवीपैट पंचियों की ईवीएम से मिलान का आदेश चुनाव आयोग को दिया जाए। सुनवाई के लिए चंद्रबाबू नायडू, डी. राजा, संजय सिंह और फारूक अब्दुल्ला अदालत में मौजूद रहे। याचिका को खारिज करते हुए चीफ जस्टिस रंजन गोगोई ने कहा कि अदालत इस मामले को बार-बार क्यों सुने। सीजेआई ने कहा कि वह इस मामले में दखलअंदाजी नहीं करना चाहते हैं। विपक्षी दलों की याचिका में कहा गया था कि कई मामलों में देखा गया है कि वोटर किसी अन्य पार्टी को वोट देता है और उसका वोट किसी दूसरी पार्टी के लिए रिकॉर्ड हो रहा है। गौरतलब है कि पिछले महीने सुप्रीम कोर्ट ने अपने फैसले में हर विधानसभा क्षेत्र में कम से कम पांच बूथ के ईवीएम और वीवीपैट की पंचियों के बीच मिलान करने को कहा था। आयोग ने इसे मान भी लिया था। सुप्रीम कोर्ट ने इस लोकसभा चुनाव में ईवीएम और वीवीपैट के मिलान कराता है जो अब सुप्रीम कोर्ट के आदेश के बाद बढ़कर 20625 ईवीएम और वीवीपैट का मिलान करना होगा। वर्तमान में वीवीपैट पेपर स्लिप मिलान के लिए प्रति विधानसभा क्षेत्र में केवल एक ईवीएम लिया जाता है।

मतदान के दूसरे दिन होटल में मिले 6 ईवीएम और 2 वीवीपैट मशीनें

मुजफ्फरपुर में चुनाव गड़बड़ी की आशंका नई दिल्ली (आरएनएस)। चुनाव आयोग से विपक्ष ने लंबे समय से ईवीएम हैकिंग को लेकर शिकायत करती रही है। चुनाव आयोग को सख्ती का खुलासा अब हो गया। बिहार के एक होटल से 6 ईवीएम मशीन और 2 वीवीपैट मशीनें मिलने की खबर ने लोकतंत्र के पहरदारों को अर्चभित कर दिया है। चुनाव आयोग की सख्ती पर क्षेत्र के एक होटल से मशीनें बरामद हुईं। जिससे लोगों में वोटों के हेरफेर किए जाने की आशंका व्याप्त हो गई। होटल में ईवीएम देखकर स्थानीय लोग चुनावी गड़बड़ी की आशंका जता रहे थे। इसके बाद विपक्षी दलों ने जमकर हंगामा किया। खबर मिलते ही मौके पर पहुंचे एसडीओ ने ईवीएम और वीवीपैट को अपने कब्जे में ले लिया। उन्होंने इसे बड़ी लापरवाही करार देते हुए सेक्टर मजिस्ट्रेट पर कार्रवाई की बात कही है। इस लापरवाही के लिए ईवीएम के कस्टोडियन सेक्टर मजिस्ट्रेट अवधेश कुमार को कारण बताओ नोटिस जारी किया गया है। उनसे स्पष्टीकरण मांगा गया है कि आखिर ये ईवीएम होटल में कैसे पहुंचे। बताया जा रहा है कि सेक्टर मजिस्ट्रेट अवधेश को रिप्लेसमेंट के लिए रिजर्व ईवीएम और वीवीपैट दिए गए थे, जिसे उन्होंने होटल में रख दिया। मिली जानकारी के अनुसार बूथ संख्या 108 के पास होटल आनंद में ये ईवीएम रखे गए थे।

आप विधायक देवेन्द्र सहरावत भाजपा में शामिल

नई दिल्ली (आरएनएस)। आम चुनाव के बीच आम आदमी पार्टी (आप) को सोमवार को एक और तगड़ा झटका लगा जब उसके बिजवासन से विधायक देवेन्द्र सहरावत ने भारतीय जनता पार्टी (भाजपा) का दामन थाम लिया। सहरावत ने यहां केंद्रीय मंत्री विजय गोयल और अन्य नेताओं की मौजूदगी में भाजपा में शामिल होने का एलान किया। पिछले सप्ताह ही गांधी नगर से आप के विधायक अनिल वाजपेयी भी भाजपा में शामिल हुए थे। गौरतलब है कि आप ने पार्टी विरोधी गतिविधियों में शामिल होने का आरोप लगाते हुए सहरावत को कुछ माह पूर्व पार्टी की प्राथमिक सदस्यता से निलंबित कर दिया था। देवेन्द्र ने कहा कि क्षेत्र की जनता भी कह रही है कि अब आप को छोड़ दीजिए। 3-4 साल से हम चुप थे। अब जब बूथ पर लोगों को बता रहे हैं, तो जनता कह रही है कि अरविंद केजरीवाल का ध्यान ही नहीं है बिजवासन की ओर।

15वां वित्त आयोग बैंकों, वित्तीय संस्थानों और अर्थशास्त्रियों के साथ आठ से करेगा बैठक

मुंबई (आरएनएस)। 15वां वित्त आयोग मुंबई में 8 और 9 मई को भारतीय रिजर्व बैंक, बैंकों, वित्तीय संस्थानों और प्रतिष्ठित अर्थशास्त्रियों के साथ बैठक करेगा। आयोग का नेतृत्व उसके अध्यक्ष एन.के. सिंह करेंगे तथा आयोग के सभी सदस्य और वरिष्ठ अधिकारी बैठक में हिस्सा लेंगे। भारतीय रिजर्व बैंक का नेतृत्व उसके गवर्नर शक्तिकांत दास करेंगे। बैठक के दौरान कई बिन्दुओं पर चर्चा की जाएगी। बैठक में बृहद-वित्तीय स्थिरता संबंधी मानकों को ध्यान में रखते हुए 15वें वित्त आयोग के लिए प्रमुख बृहद-आर्थिक प्रतिमानों का जायजा लिया जाएगा, 15वें वित्त आयोग की अवधि के हवाले से केन्द्र और राज्यों द्वारा लिए जाने वाले ऋण की चर्चा की जाएगी, भारतीय रिजर्व बैंक के पास उपलब्ध बेशी पूंजी पर बिमल जालान समिति की रिपोर्ट के संभावित पक्षों तथा उक्त पूंजी को भारत सरकार को हस्तांतरित करने पर विचार किया जाएगा, 15वें वित्त आयोग के दौरान भारत सरकार को हस्तांतरित करने योग्य प्रतिभूतियों के विषय में भारतीय रिजर्व बैंक के अपने मूल्यांकन का जायजा लिया जाएगा। इसी तरह बैंकों और वित्तीय संस्थानों के साथ बैठक में भी 15वें वित्त आयोग के दौरान केन्द्र और राज्यों द्वारा लिए जाने वाले ऋण के ब्याज पर चर्चा की जाएगी। बैठक में स्टेट बैंक ऑफ इंडिया, बैंक ऑफ बड़ौदा, बैंक ऑफ इंडिया, बैंक ऑफ महाराष्ट्र, सेंट्रल बैंक ऑफ इंडिया, एक्सिस बैंक लिमिटेड, एचडीएफसी बैंक लिमिटेड, आईसीआईसीआई बैंक लिमिटेड, इंडसइंड बैंक, कोटक महिंद्रा बैंक, यस बैंक लिमिटेड, आईडीएफसी फर्स्ट बैंक लिमिटेड, आईडीबीआई बैंक लिमिटेड शामिल होंगे। आयोग 15वें वित्त आयोग के विभिन्न संदर्भ शर्तों पर चर्चा करने के लिए प्रतिष्ठित अर्थशास्त्रियों के साथ विस्तार से बैठक करेगा। इस बैठक में सुप्रभात मिश्रा, साजिद चैनाय, नीलकंठ मिश्रा, डॉ. समीरन चक्रवर्ती, सुप्रजल भंडारी, सुआरु सुयश, नरेश टककर, सौम्य कांति घोष, अजीत रानाडे, सुमाला लालवानी, डॉ. महेंद्र देव, डॉ. अवधूत नाडकर्णी और डॉ. एस.एल. शेटी हिस्सा लेंगे।

सीजेआई के खिलाफ यौन उत्पीड़न की शिकायत खारिज

नई दिल्ली (आरएनएस)। सुप्रीम कोर्ट के मुख्य न्यायाधीश रंजन गोगोई के खिलाफ यौन-उत्पीड़न के आरोपों की जांच कर रही इन-हाउस कमेटी ने अपनी रिपोर्ट में उन्हें क्लीनचिट दे दी है। उच्चतम न्यायालय के महासचिव ने सोमवार को जारी प्रेस विज्ञापन में कहा कि न्यायमूर्ति एस ए बोबडे की अध्यक्षता वाली तीन-सदस्यीय इन-हाउस कमेटी ने वरीयता क्रम में अपने बाद के दूसरे वरिष्ठ जज को कल (पांच मई को) रिपोर्ट सौंप दी। सुप्रीम कोर्ट के शिकायतकर्ता के आरोपों में कोई तथ्य नजर नहीं आया। इंदिरा जयसिंह बनाम उच्चतम न्यायालय मामले में 2003 के फैसले के अनुसार इन-हाउस जांच प्रक्रिया के तहत गठित समिति की रिपोर्ट सार्वजनिक नहीं की जा सकती। गौरतलब है कि शीर्ष अदालत की एक पूर्व अधिकारी ने मुख्य न्यायाधीश पर यौन-शोषण का आरोप लगाया था। दरअसल सुप्रीम कोर्ट के पूर्व स्टाफर ने सीजेआई के खिलाफ यह आरोप लगाया था, जो 20 अप्रैल को कुछ न्यूज वेब पोर्टलों के द्वारा पब्लिक डोमेन में आया। आरोप लगाने वाली महिला ने दिल्ली स्थित होम ऑफिस में काम किया था और उसके हलफनामे के आधार पर कुछ न्यूज पोर्टलों ने उसके आरोपों को प्रकाशित किया था। अपने खिलाफ यौन उत्पीड़न के आरोपों को अविश्वसनीय बताते हुए चीफ जस्टिस ने सुप्रीम कोर्ट की एक स्पेशल सुनवाई की थी और कहा कि इसके पीछे एक बड़ी साजिश है। इधर वरिष्ठ वकील इंदिरा जयसिंह ने कमेटी की रिपोर्ट को जनहित में सार्वजनिक करने की मांग की है।

भारतीय सेना की बढ़ेगी ताकत

नई दिल्ली (आरएनएस)। पाकिस्तान से सटी सीमा पर अपनी ताकत बढ़ाने के लिए भारतीय सेना 464 अतिरिक्त टी-90 भीम खरीदने जा रही है, इसके लिए भारत ने रूस के साथ 13,448 करोड़ का रक्षा सौदा किया है। जिसके तहत भारतीय सेना को 2022-2026 तक सभी टैंकों को सौंप दिया जाएगा। इससे भारतीय सेना की ताकत में अब और इजाफा हो जाएगा। सूत्रों के अनुसार भारत इन टैंकों को पाकिस्तान की सीमा पर तैनात करेगा। वहीं, भारत को टक्कर देने के लिए पाकिस्तान भी रूस के साथ इस तरह के 360 टैंकों को लेने के लिए जुगत में लगा है। इसके लिए वो रूस के साथ चर्चा भी कर रहा है। रक्षा मंत्रालय के सूत्रों ने बताया कि इन नए टी-90 टैंक को भारत में ही बनाया जाएगा, इसके लिए एक महीने पहले ही रूस से अधिग्रहण लाइसेंस को मंजूरी मिल गई है। गौर हो कि भारतीय सेना के पास इस समय लगभग 1,070 टैंक हैं। इसके अलावा 124 अर्जुन, और 2,400 पुराने टी-72 टैंक भी हैं। सूत्रों का कहना है कि बचे हुए 464 टैंकों के लिए मांग पत्र में कुछ देर हुई है। साथ ही बताया कि इन नए टैंकों में रात के वक भी लड़ने की क्षमता होगी। जैसे ही ये प्रक्रिया पूरी हो जाएगी वैसे ही पहले 46 टैंकों को 30 से 41 महीने के अंदर-अंदर सौंप दिया जा सकता है।

मोदी को चुनाव प्रचार से रोका जाए: कांग्रेस

नई दिल्ली (आरएनएस)। कांग्रेस ने सोमवार को निर्वाचन आयोग से मांग की कि प्रधानमंत्री नरेंद्र मोदी को चुनाव प्रचार करने से रोका जाए, क्योंकि उन्होंने पूर्व प्रधानमंत्री राजीव गांधी को भ्रष्ट कहा है। कांग्रेस के वरिष्ठ नेता अभिषेक मनु सिंघवी, सलमान खशौदा, राजीव शुक्ला ने सोमवार शाम निर्वाचन आयोग से मुलाकात की और मोदी के खिलाफ एक शिकायत दर्ज कराई। सिंघवी ने ईसी मुख्यालय के बाहर संवाददाताओं से कहा, राजीव गांधी जी के बारे में प्रधानमंत्री नरेंद्र मोदी की टिप्पणियां गंभीर प्रकृति की हैं। उन्होंने शर्मनाक भाषा का इस्तेमाल किया, जिसे दोबारा उच्चारित नहीं किया जा सकता। उन्होंने कहा, हमने आयोग के अधिकारियों से मांग की है कि मोदी जी को इस चुनाव में अब प्रचार करने से प्रतिबंधित कर दिया जाए। मोदी ने उत्तर प्रदेश के प्रतापगढ़ में एक रैली में कांग्रेस अध्यक्ष राहुल गांधी पर हमला बालते हुए शनिवार को कहा था, आपके पिता के दरबारी उन्हें मिस्टर क्लीन कहते थे, लेकिन उनकी जिंदगी भ्रष्टाचारी नं.1 के रूप में खत्म हो गई।

भीषण आग से करोड़ों की संपत्ति खाक

श्रीनगर (आरएनएस)। जम्मू-कश्मीर की ग्रीष्मकालीन राजधानी श्रीनगर में घरों तथा दुकानों में मंगलवार तड़के भीषण आग लगने से करोड़ों की संपत्ति खाक हो गयी। इस हादसे में किसी के हाताहत होने की सूचना नहीं है। आधिकारिक सूत्रों के मुताबिक करीब दो बजे आग मेहराज बाजार स्थित एक घर में लगी तथा देखते ही देखते दूसरे घरों तथा दुकानों में फैल गयी। दमकलों के मौके पर पहुंचने से पहले आग ने कई घरों तथा दुकानों को अपनी चपेट में ले लिया था। बटमालू की अग्निशमन एवं आपातकालीन सेवा समेत शहर के विभिन्न स्थानों से 12 से अधिक दमकल घटनास्थल पर पहुंचे। कई घंटों बाद भीषण आग पर काबू पाया जा सका। काफी दूर से घटनास्थल पर धुंआ निकलता दिखाई दे रहा था। हादसे में पांच घर तथा कई दुकानें जल कर खाक हो गयीं। आग लगने से करोड़ों की संपत्ति के खाक होने की आशंका जताई जा रही है। नुकसान का अभी आकलन नहीं किया जा सका है। इस घटना में किसी के हाताहत होने की सूचना नहीं है। आग लगने के कारण का अभी तक पता नहीं चल सका है। पुलिस इस संबंध में मामला दर्ज कर जांच कर रही है।

रात में गोले दागने वाले टी-90 टैंक बेड़े में होंगे शामिल

भारतीय सेना की बढ़ेगी ताकत नई दिल्ली (आरएनएस)। पाकिस्तान से सटी सीमा पर अपनी ताकत बढ़ाने के लिए भारतीय सेना 464 अतिरिक्त टी-90 भीम खरीदने जा रही है, इसके लिए भारत ने रूस के साथ 13,448 करोड़ का रक्षा सौदा किया है। जिसके तहत भारतीय सेना को 2022-2026 तक सभी टैंकों को सौंप दिया जाएगा। इससे भारतीय सेना की ताकत में अब और इजाफा हो जाएगा। सूत्रों के अनुसार भारत इन टैंकों को पाकिस्तान की सीमा पर तैनात करेगा। वहीं, भारत को टक्कर देने के लिए पाकिस्तान भी रूस के साथ इस तरह के 360 टैंकों को लेने के लिए जुगत में लगा है। इसके लिए वो रूस के साथ चर्चा भी कर रहा है। रक्षा मंत्रालय के सूत्रों ने बताया कि इन नए टी-90 टैंक को भारत में ही बनाया जाएगा, इसके लिए एक महीने पहले ही रूस से अधिग्रहण लाइसेंस को मंजूरी मिल गई है। गौर हो कि भारतीय सेना के पास इस समय लगभग 1,070 टैंक हैं। इसके अलावा 124 अर्जुन, और 2,400 पुराने टी-72 टैंक भी हैं। सूत्रों का कहना है कि बचे हुए 464 टैंकों के लिए मांग पत्र में कुछ देर हुई है। साथ ही बताया कि इन नए टैंकों में रात के वक भी लड़ने की क्षमता होगी। जैसे ही ये प्रक्रिया पूरी हो जाएगी वैसे ही पहले 46 टैंकों को 30 से 41 महीने के अंदर-अंदर सौंप दिया जा सकता है।

स्कॉर्पिन श्रेणी की चौथी पनडुब्बी वेला लॉन्च

भारतीय नौसेना की ताकत में बढ़ोतरी मुंबई (आरएनएस)। भारतीय नौसेना के लिए मझगांव डॉक शिपबिल्डिंग लिमिटेड (एमडीएल) द्वारा तैयार की जा रही स्कॉर्पिन वर्ग की चौथी पनडुब्बी वेला को सोमवार को रक्षा उत्पाद सचिव डॉक्टर अजय कुमार की पत्नी वीणा अजय कुमार ने लांच किया। रक्षा उत्पाद सचिव डॉक्टर अजय कुमार इस मौके पर मुख्य अतिथि थे। इस इस मौके पर वाइस एडमिरल ए के सक्सेना, सीडब्ल्यूपीए भी मौजूद थे। इस कार्यक्रम से जाहिर है कि मझगांव डॉक शिपबिल्डिंग लिमिटेड द्वारा इस पनडुब्बी का निर्माण मेक इन इंडिया कार्यक्रम के तहत किया जा रहा है जिसे रक्षा उत्पाद विभाग सक्रियता से लागू कर रहा है। वेला पनडुब्बी को नौका-सेतू से उसे अलग करने के लिए मुम्बई पोर्ट ट्रस्ट लाया गया। पनडुब्बी का बंदरगाह और समुद्र में कठिन परीक्षण और जांच की जायेगी, उसके बाद ही इस भारतीय नौसेना को सौंपा जायेगा। स्कॉर्पिन वर्ग की छह पनडुब्बियों के निर्माण और तकनीक हस्तांतरण के लिए फ्रांस की कंपनी नेवल रूफ को सहयोगी कंपनी के रूप में टेका दिया गया है और इसका निर्माण मझगांव डॉक शिपबिल्डिंग लिमिटेड कर रही है। एमडीएल के अध्यक्ष और प्रबंध निदेशक कमोडोर राकेश आनंद ने बताया कि 20 अप्रैल, 2019 को पी15 बी डेस्ट्रॉय 'इम्फाल' और 6 मई, 2019 को वेला का उद्घाटन इस साल अब तक की एमडीएल की प्रमुख उपलब्धि है।